

14) ಕೋರ್ಟಿನ ಹಾಜರಿ ಪ್ರಮಾಣ ಪತ್ರ ಇಲ್ಲದೆ ಬ್ಯಾಂಕಿನ ಮೂರು ಮಂದಿ ಡೈರೆಕ್ಟರುಗಳು ರೂ. 3287-00ನ್ನು ಪ್ರಯಾಣ ಭತ್ಯೆ ಮತ್ತು ತುಟ್ಟ ಭತ್ಯೆ ರೂಪದಲ್ಲಿ ಕೊಟ್ಟಿರುವುದು.

15) ಬೈಲಾ ಕ್ರಮ ಸಂಖ್ಯೆ 4ರಲ್ಲಿ ನಿಗದಿಪಡಿಸಿರುವಂತೆ ಕೋ ಎಕ್ಸಿಕ್ಯೂಟಿವ್‌ಗಳನ್ನು 'ಬಿ' ವರ್ಗದ ಸದಸ್ಯರನ್ನಾಗಿ ಸೇರಿಸಿಕೊಳ್ಳದೇ ಇರುವುದು ಮತ್ತು ಸುಸ್ತಿದಾರರಿಗೆ ಸಾಲ ಮಂಜೂರು ಮಾಡಿರುವುದು.

16) ನೀರಾವರಿ ಪಂಪುಸೆಟ್‌ಗಳನ್ನು (ಐಪಿ ಸೆಟ್) ಸಾಲಗಳ ಮಂಜೂರಾತಿ ಮತ್ತು ವಿತರಣೆ ಯಲ್ಲಿ ಅಕ್ರಮ ವ್ಯವಹಾರ ನಡೆದಿರುವುದು.

17) ಬ್ಯಾಂಕಿನಲ್ಲಿ ವಿವಿಧ ಯೋಜನೆಗಳಲ್ಲಿ 179 ಸಾಲದ ಆರ್ಜಿಗಳನ್ನು ಬಾಕಿ ಇಟ್ಟು ಕೊಂಡಿರುವುದು ಮತ್ತು 536 ಡಿವಿ ಕಡತಗಳನ್ನು ಕರ್ನಾಟಕ ರಾಜ್ಯ ಭೂ ಅಭಿವೃದ್ಧಿ ಬ್ಯಾಂಕಿಗೆ ತಲುಪಿಸದೇ ಇರುವುದು.

18) ಬ್ಯಾಂಕಿನ ಸಿಬ್ಬಂದಿ ಸಂಖ್ಯಾಬಲ ಮತ್ತು ವೇತನ ಶ್ರೇಣಿಯನ್ನು ನಿಗದಿಪಡಿಸಿ ಅದಕ್ಕೆ ಮಂಜೂರಾತಿ ಪಡೆದುದೇ ಇರುವುದು.

19) ಮಂಜೂರಾದ ಸಾಲಗಳನ್ನು ಉದ್ದೇಶಗಳಿಗೆ ಸಂಬಂಧಿಸಿದಂತೆ ಉಪಯೋಗ ಮಾಡುತ್ತಾ ರೆಯೇ ಎಂಬುದನ್ನು ಪರಿಶೀಲಿಸದೇ ಇರುವುದು.

20) ಶ್ರೀ ವೆಂಕಟಸ್ವಾಮಿಯವರು ಮಂಜೂರಾದ ಬಾವಿ ಸಾಲದ ಮೊತ್ತ ರೂ. 9500ಗಳನ್ನು ದುರುಪಯೋಗ ಮಾಡಿಕೊಂಡಿರುವುದು ಮತ್ತು ಆಡಳಿತ ಮಂಡಳಿಯವರು ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳದೇ ಇರುವುದು.

21) ಅನೇಕ ಪ್ರಕರಣಗಳಲ್ಲಿ ಅವಲಂಬಿ ಹೊಡಲು ಕ್ರಮ ತೆಗೆದುಕೊಳ್ಳಲು ವಿಫಲವಾಗಿರುವುದು.

22) ಅನೇಕ ಪ್ರಕರಣಗಳಲ್ಲಿ ಸುಸ್ತಿದಾರರ ಮೇಲೆ ದಾವಾ ಹೂಡದೇ ಇರುವುದು.

23) ಬಾವಿ ಸಾಲ ಪಡೆದ 497 ಅಪೂರ್ಣವಾಗಿದ್ದ ಪ್ರಕರಣಗಳಲ್ಲಿ ಮನ ಒಲಿಸಿ ಪೂರ್ಣ ಮಾಡಲು ವಿಫಲರಾಗಿರುವುದು.

24) ಅನಧಿಕೃತ ಮತ್ತು ಬ್ಯಾಂಕಿಗೆ ಸಂಬಂಧವಿಲ್ಲದ ದೂರವಾಣಿ ಕರೆಗಳಿಗೆ (ಟ್ರಂಕ್ ಕಾಲ್) ಅವಕಾಶ ಮಾಡಿದ್ದು ಮತ್ತು ಅವುಗಳ ವೆಚ್ಚವನ್ನು ಸಂಬಂಧಪಟ್ಟವರಿಂದ ವಸೂಲಿ ಮಾಡದೇ ಇರುವುದು.

ಶ್ರೀ ಎಂ. ನಾಗರಾಜು.—ಈ ಭೂ ಅಭಿವೃದ್ಧಿ ಬ್ಯಾಂಕಿನ ಆಡಳಿತ ಮಂಡಳಿ ಅವಧಿಯಲ್ಲಿ ಬಹಳ ಜನರಿಗೆ ಲೋನ್ ಮಂಜೂರು ಮಾಡಿದರು. ಹೀಗೆ ಸಾಲ ಮಂಜೂರು ಮಾಡಿದಂಥ ಸದಸ್ಯರುಗಳ ಪೈಕಿ ಈಗ ಬಹಳಷ್ಟು ಜನ ಸದಸ್ಯರನ್ನು ಐಡೆಂಟಿಫೈ ಮಾಡುವುದಕ್ಕಾಗುತ್ತಿಲ್ಲ. ಇಂತಹವರಿಗೆ ಕೊಟ್ಟಿರುವ ಹಣವೆಷ್ಟು? ಇಂತಹವರಿಗೆ ಸಾಲ ಮಂಜೂರಾಗಿ ಕೊಟ್ಟಂತಹ ಕೆಲವು ಚೆಕ್‌ಗಳು ಮಾಜಿ ಅಧ್ಯಕ್ಷರ ಆಕೌಂಟ್‌ನಲ್ಲಿ ಕ್ಯಾಪ್ ಆಗಿರುವುದು ಸರ್ಕಾರದ ಗಮನಕ್ಕೆ ಬಂದಿಯೇ? ಬಂದಿದ್ದರೆ ಕಾನೂನು ಪ್ರಕಾರ ಅವರ ಮೇಲೆ ಏನ್ ಕ್ರಮ ತೆಗೆದುಕೊಂಡಿದ್ದೀರಿ?

ಶ್ರೀ ಆರ್.ಎಲ್. ಜಾಲಪ್ಪ — ಬೇನಾಮಿ ಲೋನ್ ತೆಗೆದುಕೊಂಡು ಅದನ್ನು ಅಲ್ಲಿನ ಅಧ್ಯಕ್ಷರು ದುರುಪಯೋಗ ಮಾಡಿಕೊಂಡಿದ್ದಾರೆಂಬುದು ಸರ್ಕಾರದ ಗಮನಕ್ಕೆ ಬಂದಿಲ್ಲ. ಈ ಕಾರ್ಯಕಾರಿ ಸಮಿತಿ ಮೇಲೆ 24 ದೂರುಗಳು ಬಂದಮೇಲೆ ಆಡಳಿತ ಮಂಡಳಿಯನ್ನು ರದ್ದು ಮಾಡಲಾಯಿತು. ಈಗ 20 ದೂರುಗಳನ್ನು ಸರಿಪಡಿಸಲಾಗಿದೆ. ಇನ್ನು ನಾಲ್ಕು ದೂರುಗಳನ್ನು ಸರಿಪಡಿಸಬೇಕಾಗಿದೆ. ಈ ಬಗ್ಗೆ ನಾವು ಈಗಾಗಲೇ ಅಪ್ಪಣೆ ಮಾಡಿದ್ದೇವೆ. ಮತ್ತು ಈ ವರ್ಷ ಚುನಾವಣೆ ನಡೆಸಲು ಏರ್ಪಾಡು ಮಾಡಿದೆ ಎವೆ. ಇಲ್ಲಿನ ಅಧ್ಯಕ್ಷರು ಬೇನಾಮಿ ಲೋನ್ ತೆಗೆದುಕೊಂಡು ದುರುಪಯೋಗ ಪಡಿಸಿಕೊಂಡ ಪ್ರಕರಣ ಯಾವುದಾದರೂ ಇದ್ದರೆ, ಅದನ್ನು ಮಾನ್ಯ ಸದಸ್ಯರು ಸರ್ಕಾರಕ್ಕೆ ತಿಳಿಸಿದರೆ, ನಾವು ಅವರ ಮೇಲೆ ಕ್ರಮ ಕೈಕೊಳ್ಳುತ್ತೇವೆ.

ಅಭಾವ ಪರಿಸ್ಥಿತಿಯಿಂದಾಗಿ ರಾಜ್ಯದಲ್ಲಿನ ಪರಿಹಾರಕ್ಕೆ ಮಗಳು

ಪ್ರಶ್ನೆ. 29(36) ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ).—ಮಾನ್ಯ ಕಂದಾಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ರಾಜ್ಯದಲ್ಲಿ ಕಳೆದ ವರ್ಷ ಮಳೆ ಇಲ್ಲದೆ ಅಭಾವಕ್ಕೊಳಗಾದ ಜಿಲ್ಲೆಗಳಾವುವು;

ಆ) ಪ್ರತಿ ಜಿಲ್ಲೆಯಲ್ಲಿಯೂ ಅಭಾವ ಪರಿಹಾರಕ್ಕಾಗಿ ಜನರಿಗೆ ಕುಡಿಯುವ ನೀರು, ಕೂಲಿಯನ್ನು ಒದಗಿಸಲು ದನಕರುಗಳಿಗೆ ನೀರು ಹಾಗೂ ಮೇವನ್ನು ಒದಗಿಸಲು ಸರಕಾರದವರು ಕೈಕೊಂಡ ಕ್ರಮಗಳೇನು ಹಾಗೂ ಖರ್ಚು ಮಾಡಿದ ಮೊತ್ತವೆಷ್ಟು;

ಇ) ಅಭಾವ ಪರಿಸ್ಥಿತಿಯನ್ನು ಸುಧಾರಿಸಲು ಸರಕಾರದವರು ಸಾಕಷ್ಟು ಪ್ರಮಾಣದಲ್ಲಿ ಹಣವನ್ನು ಒದಗಿಸದೆ ಇದ್ದುದರಿಂದ ಜನ ಹಾಗೂ ಜಾನುವಾರುಗಳಿಗೆ ತೊಂದರೆಯಾಗಿರುವುದು ಸರ್ಕಾರದ

ಗಮನಕ್ಕೆ ಬಂದಿದೆಯೇ ?

ಉತ್ತರ. ಶ್ರೀ ಎ.ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).— ಅ) ಕಳೆದ ವರ್ಷ ಮಳೆ ಇಲ್ಲದೆ ಅಭಾವಕ್ಕೊಳಗಾದ ಜಿಲ್ಲೆಗಳ ಸಂಖ್ಯೆ 16

ಆ) ಭಾರಿ ಪ್ರಮಾಣದಲ್ಲಿ ಬರಗಾಲಕ್ಕೊಳಗಾದ ಎಲ್ಲಾ ಜಿಲ್ಲೆಗಳಲ್ಲಿಯೂ ಬರಗಾಲ ಪರಿಹಾರ ಕಾಮಗಾರಿಗಳನ್ನು ಪ್ರಾರಂಭಿಸಿರುತ್ತೆ. ಉದ್ಯೋಗಾವಕಾಶ ಒದಗಿಸುವುದಕ್ಕೋಸ್ಕರ ಕುಡಿಯುವ ನೀರು ಸರಬರಾಜು, ದಸಕರುಗಳಿಗೆ ವೇವು ಒದಗಿಸಲು ಮತ್ತು ಇದೇ ತರಹದ ಪರಿಹಾರ ಕಾಮಗಾರಿಗಳಿಗಾಗಿ, ಬರಗಾಲ ಪರಿಹಾರ ಕಾಮಗಾರಿಗಳಲ್ಲಿ ಈವರೆಗೆ 64 ಕೋಟಿ ರೂಪಾಯಿ ಮೇಲ್ಪಟ್ಟು ಖರ್ಚು ಮಾಡಿರುತ್ತದೆ.

ಇ) ಸರ್ಕಾರವು ಪ್ರತಿ ಜಿಲ್ಲೆಗೂ ಸಾಕಷ್ಟು ಹಣ ಒದಗಿಸಿರುವುದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ

ಶ್ರೀ ಬಿ. ಬೈರಪ್ಪಾಜಿ. — ಬರಗಾಲ ಇರತಕ್ಕ 16 ಜಿಲ್ಲೆಗಳಲ್ಲಿ ಎಷ್ಟು ಹಣವನ್ನು ಒದಗಿಸಿದ್ದೀರಿ? ಪ್ರತಿ ಜಿಲ್ಲೆಯಲ್ಲಿಯೂ ದಸಗಳಿಗೆ ಮೇವು ತರುವುದಕ್ಕೆ ಎಷ್ಟು ಹಣ ಒದಗಿಸಿದ್ದೀರಿ? ಪ್ರತಿ ಜಿಲ್ಲೆಯಲ್ಲಿಯೂ ಕುಡಿಯುವ ನೀರಿಗೋಸ್ಕರ ಎಷ್ಟು ಹಣವನ್ನು ಒದಗಿಸಿದ್ದೀರಿ?

ಶ್ರೀ ಎ.ಎಲ್. ಪಾಟೀಲ್. — ಮಾನ್ಯ ಸದಸ್ಯರು ಕೇಳತಕ್ಕ ಪ್ರಶ್ನೆ ಬಹಳ ದೊಡ್ಡದು ಇರುವುದರಿಂದ ಬೇರೆ ನೋಟೀಸ್ ಕೊಡಬೇಕು.

ಶ್ರೀ ಎಂ. ಮಲ್ಲಿಕಾರ್ಜುನ ಪಾರ್ಗ. — ಸದಸ್ಯರು ಕೇಳಿರತಕ್ಕ ಪ್ರಶ್ನೆಯಲ್ಲೇ ಎಲ್ಲಾ ವಿವರಗಳು ಇವೆ. ಎಷ್ಟೆಷ್ಟು ಹಣ ಖರ್ಚಾಗಿದೆ ಎಂಬುದನ್ನು ಹೇಳುವುದಕ್ಕೆ ಆಗುವುದಿಲ್ಲವೇ?

ಶ್ರೀ ಎ. ಎಲ್. ಪಾಟೀಲ್. — ಪ್ರತಿಯೊಂದು ಜಿಲ್ಲೆಯಲ್ಲಿ ಖರ್ಚಾಗಿರತಕ್ಕ ಹಣ ಎಷ್ಟು ಎಂದು ಕೇಳಿದ್ದಾರೆ. ಅದನ್ನು ಹೇಳಬೇಕಾದರೆ ಬಹಳ ಸಮಯ ಆಗುತ್ತದೆ. ಹೇಳುತ್ತೇನೆ.

ಜಿಲ್ಲೆಗಳು	ಕೊಟ್ಟ ಹಣ (ಲಕ್ಷ ರೂ.)	ಖರ್ಚಾದ ಹಣ (ಲಕ್ಷ ರೂ.ಗಳಲ್ಲಿ)
1. ಬೆಂಗಳೂರು	43.00	18 88
2. ಕೋಲಾರ	77.00	62 09
3. ತುಮಕೂರು	94.00	63 22
4. ಚಿತ್ರದುರ್ಗ	67.50	35 52
5. ಶಿವಮೊಗ್ಗ	34.00	23 57
6. ಮೈಸೂರು	94.50	66.07
7. ಮಂಡ್ಯ	35.50	14 94
8. ಚಿಕ್ಕ ಮಗಳೂರು	25 00	23.74
9. ಹಾಸನ	76.00	52 74
10. ಗುಲ್ಬರ್ಗ	86.50	54 88
11. ಬೀದರ್	62 50	24.06
12. ರಾಯಚೂರು	79.00	44.17
13. ಬಳ್ಳಾರಿ	43.50	21.38
14. ಬೆಳಗಾವಿ	51.00	83.00
15. ಬಿಜಾಪುರ	73.80	42.71
16. ದಾರವಾಡ	120.50	48 72
17. ದಕ್ಷಿಣ ಕನ್ನಡ	05.00	01.07

ಈ ರೀತಿ ವಿವರ ಇದೆ.

ಶ್ರೀ ಬಿ. ಬೈರಪ್ಪಾಜಿ. — ಮಾನ್ಯ ಮಂತ್ರಿಗಳು ಅಂಕಿಸಂಖ್ಯೆಗಳನ್ನು ಹೇಳಿದ್ದಾರೆ. ಆ ಅಂಕಿಸಂಖ್ಯೆಗಳು ತಮಗೆ ಯಾವಾಗ ಬಂದುವು? ಯಾವ ತಾರೀಖಿನ ಅಂಕಿಸಂಖ್ಯೆಗಳು. ತುಮಕೂರು ಜಿಲ್ಲೆಗೆ 94 ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದರೂ ಸುಮಾರು 64 ಲಕ್ಷ ಖರ್ಚು ಮಾಡಿದ್ದಾರೆ. ಉಳಿದ ಹಣ ಖರ್ಚು ಮಾಡದೇ ಇರುವುದಕ್ಕೆ ಕಾರಣವೇನು? ನೀವು ಹಣವನ್ನು ತಡವಾಗಿ ಕೊಟ್ಟಿದ್ದೀರಾ? ಕೆಲಸ ಪ್ರಾರಂಭ ಮಾಡದೇ ಹಣ ಹಾಗೆಯೇ ಉಳಿದಿದೆಯೇ? ಈ ಎಲ್ಲಾ ವಿವರಗಳನ್ನು ಕೇಳುವುದಕ್ಕೆ ಇಚ್ಛೆಪಡುತ್ತೇನೆ.

ಶ್ರೀ ಎ. ಎಲ್. ಪಾಟೀಲ್. — ಡಿಜಿಟಲ್ ಎಕ್ಸ್‌ಮೆಂಡಿಚರ್ ದಿನಾಂಕ 1-1.1983 ರಿಂದ 31-3.1983 ಮತ್ತು 1-4.1983 ರಿಂದ 15-7-1983 ರವರೆಗೆ ಕೊಡಲಾಗಿದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಪಾರ್ಗ. — ಮೊದಲು ಸ್ಟೇಟ್‌ಮೆಂಟ್ ಮಾಡುವಾಗ 64 ಕೋಟಿ ಖರ್ಚು ಮಾಡಿದ್ದೇವೆಂದು ಹೇಳಿದ್ದೀರಿ. ಈಗ ತಾವು ಓದಿದ ಮೇಲೆ 10 ಕೋಟಿಗಿಂತ ಜಾಸ್ತಿ ಆಗುವ

ದಿಲ್ಲ. ಜಿಲ್ಲಾ ವಾರು ಅಂಕಿ ಸಂಖ್ಯೆಗಳನ್ನು ನೋಡಿದರೂ ಕೂಡ 9-10 ಕೋಟಿ ರೂಪಾಯಿಗಳಿಗಿಂತ ಜಾಸ್ತಿ ಆಗುವುದಿಲ್ಲ. ಉಳಿದ ಹಣವನ್ನು ಏತಕ್ಕೆ ಖರ್ಚುಮಾಡುತ್ತೀರಿ ? ನಿಮ್ಮ ಟ್ರೆಜರಿಯಲ್ಲಿ ಹಣ ಏನಾಯಿತು ಎಂಬುದನ್ನು ಹೇಳಬೇಕು.

ಶ್ರೀ ವಿ.ಎಲ್. ಪಾಟೀಲ್.— ಎಲ್ಲಾ ಜಿಲ್ಲಾಧಿಕಾರಿಗಳಿಗೂ ಹಣವನ್ನು ರಿಲೀಸ್ ಮಾಡಿಕೊಟ್ಟಿದ್ದೇವೆ. ಬೇರೆ ಬೇರೆ ಡಿಪಾರ್ಟ್‌ಮೆಂಟ್‌ಗಳಿಂದಲೂ ಕೂಡ ಖರ್ಚುಮಾಡಿದ್ದೇವೆ. 64 ಕೋಟಿ ರೂಪಾಯಿ ಖರ್ಚು ಮಾಡಿದ್ದೇವೆ. ಅದಕ್ಕಿಂತಲೂ ಹೆಚ್ಚು ಖರ್ಚು ಮಾಡಿದ್ದೇವೆ. ಜಿಲ್ಲಾಧಿಕಾರಿಗಳು ಕೇಳಿದ ಪ್ರಕಾರ ಹಣವನ್ನು ರಿಲೀಸ್ ಮಾಡಿದ್ದೇವೆ.

ಶ್ರೀ ಬಿ. ಗಂಗಣ್ಣ.— ತುಮಕೂರು ಜಿಲ್ಲೆಯಲ್ಲಿ ಇತ್ತೀಚೆಗೆ ಮಳೆ ಪ್ರಾರಂಭವಾಗಿರುವುದರಿಂದ ಬೆಳೆ ಸರಿಯಾಗಿ ಬರುವುದಿಲ್ಲ. ಈಗ ನಮ್ಮ ಜಿಲ್ಲೆಯಲ್ಲಿ ಬರಗಾಲವಿದೆ, ಆದ್ದರಿಂದ ಮುಂದಿನ ಬೆಳೆ ಬರುವವರೆಗೂ ಕಾಮಗಾರಿ ಕೆಲಸವನ್ನು ಮುಂದೂಡುವಂತೀರಾ ?

ಶ್ರೀ ವಿ.ಎಲ್. ಪಾಟೀಲ್.— ಎಲ್ಲೆಲ್ಲಿ ಇನ್ನು ಅವಶ್ಯಕತೆ ಇದೆ ಅಲ್ಲೆಲ್ಲಾ ಕೆಲಸವನ್ನು ತೆಗೆದು ಕೊಳ್ಳುತ್ತೇವೆ. ಮಾನ್ಯ ಸದಸ್ಯರ ಸ್ಥಳೀಯವನ್ನು ಗಮನದಲ್ಲಿಡಲಾಗುತ್ತದೆ.

ಶ್ರೀ ಎಂ. ವೀರಪ್ಪಮೊಯಿಲಿ.— ಕೇಂದ್ರ ಸರ್ಕಾರದ ಅಧ್ಯಯನ ತಂಡ ನಮ್ಮ ರಾಜ್ಯದಲ್ಲಿ ಪ್ರವಾಸಮಾಡಿ ಇಷ್ಟರವರೆಗೆ ಹಣ ಖರ್ಚುಮಾಡಬೇಕೆಂದು ಹಣ ಮಂಜೂರು ಮಾಡಿದ್ದಾರೆ. ನನಗೆ ಗೊತ್ತಿರುವಹಾಗೆ 21 ಕೋಟಿಯವರೆಗೂ ಕೇಂದ್ರ ಸರ್ಕಾರ ಮಂಜೂರು ಮಾಡಿದ್ದು, ಅದರಲ್ಲಿ 15 ಕೋಟಿ ರೂಪಾಯಿಗಳನ್ನು ಬಿಡುಗಡೆ ಮಾಡಿದ್ದಾರೆ. ಖರ್ಚುಮಾಡಿರುವ ಹಣದ ಲೆಕ್ಕವನ್ನು ಅವರಿಗೆ ಒಪ್ಪಿಸಿದ್ದೀರಾ ?

ಶ್ರೀ ವಿ.ಎಲ್. ಪಾಟೀಲ್.— ಮಾನ್ಯ ವಿರೋಧಪಕ್ಷದ ನಾಯಕರು ಹೇಳಿದ ಪ್ರಕಾರ ಕೇಂದ್ರ ಸರ್ಕಾರವನ್ನು ಮೊದಲಸಾರಿ 51 ಕೋಟಿ ರೂಪಾಯಿ ಕೊಡಬೇಕೆಂದು ಕೇಳಿದ್ದು, ಎರಡನೆಯಸಾರಿ 71 ಕೋಟಿ ರೂಪಾಯಿ ಕೊಡಬೇಕೆಂದು ಕೇಳಿಕೊಂಡಾಗ ಕೇಂದ್ರ ಸರ್ಕಾರ ನಮಗೆ 15 ಕೋಟಿ ರೂಪಾಯಿಗಳಿಗಿಂತ ಹೆಚ್ಚು ಹಣ ಕೊಡಲಿಲ್ಲ.

ಶ್ರೀ ಎಂ. ವೀರಪ್ಪಮೊಯಿಲಿ.— ನಾನು ಕೇಳುವುದು, 15 ಕೋಟಿ ರೂಪಾಯಿ ಖರ್ಚುಮಾಡಿರುವುದಕ್ಕೆ ಕೇಂದ್ರ ಸರ್ಕಾರಕ್ಕೆ ಲೆಕ್ಕ ಕೊಟ್ಟಿದ್ದೀರಾ ? ಕೊಟ್ಟಿದ್ದರೆ ಅವರು ಏತಕ್ಕೆ ಹಣ ಬಿಡುಗಡೆ ಮಾಡಲಿಲ್ಲ ?

ಶ್ರೀ ವಿ.ಎಲ್. ಪಾಟೀಲ್.— ನಾವು ಈಗಾಗಲೇ ಎರಡು ಪಟ್ಟಿ ಕಳುಹಿಸಿದ್ದೇವೆ. ಮೊದಲ ನೆಯಸಾರಿ 51 ಕೋಟಿ ರೂಪಾಯಿ ಕೊಡಬೇಕೆಂತಲೂ, ಎರಡನೆಯ ಸಾರಿ 71 ಕೋಟಿ ರೂಪಾಯಿ ಕೊಡಬೇಕೆಂದು ಕೇಳಿದ್ದೇವೆ ಅವರು ಕೊಡಲಿಲ್ಲ.

ಶ್ರೀ ಬಿ.ಎಸ್. ಯಡಿಯೂರಪ್ಪ.— ಶಿವಮೊಗ್ಗ ಜಿಲ್ಲೆಯಲ್ಲಿ ಜೂನ್ 30-6-83ಕ್ಕೆ ಕಾಮಗಾರಿ ಕೆಲಸವನ್ನು ನಿಲ್ಲಿಸಬೇಕೆಂದು ಜಿಲ್ಲಾಧಿಕಾರಿಗಳು ಹೇಳಿದ್ದಾರೆ. ಮಾನ್ಯ ಮಂತ್ರಿಗಳು ಹೇಳುತ್ತಿದ್ದಾರೆ ಜುಲೈನಲ್ಲಿ ಹಣ ಬಿಡುಗಡೆ ಮಾಡಿದ್ದೇವೆಂದು. ತಾವು ಜುಲೈನಲ್ಲಿ ಹಣ ಕೊಟ್ಟರೆ ಜಿಲ್ಲಾಧಿಕಾರಿಗಳು 30-6-83ಕ್ಕೆ ಕೆಲಸ ನಿಲ್ಲಿಸುವುದಕ್ಕೆ ಕಾರಣವೇನು ? ನಮ್ಮಲ್ಲಿ ನಿರುದ್ಯೋಗ ಸಮಸ್ಯೆ ಇದೆ, ಅವರು ಏತಕ್ಕೆ ಕೆಲಸ ನಿಲ್ಲಿಸಬೇಕಾಗಿತ್ತು ?

ಶ್ರೀ ವಿ.ಎಲ್. ಪಾಟೀಲ್.— ಸಾಮಾನ್ಯವಾಗಿ ಜೂನ್ ಜುಲೈ ತಿಂಗಳಲ್ಲಿ ಮಳೆ ಬರುವುದರಿಂದ ರೈತರು ಬತ್ತನೆ ಮಾಡಲಿಕ್ಕೆ ಹೋಗುತ್ತಾರೆ. ರೈತರು ವ್ಯವಸಾಯದಲ್ಲಿ ತೊಡಗುವುದರಿಂದ ಕೆಲಸವನ್ನು ಸ್ವಲ್ಪ ಸಮಯ ನಿಲ್ಲಿಸಲಾಗುತ್ತದೆ. ಯಾವ ಜಿಲ್ಲಾಧಿಕಾರಿಗಳು ಹಣ ಬೇಕೆಂದು ಕೇಳುತ್ತಾರೆ ಅಂತಹವರಿಗೆ ಅವಶ್ಯಕತೆ ಇದ್ದರೆ ಹಣ ಬಿಡುಗಡೆ ಮಾಡುತ್ತೇವೆ, ಕೆಲಸ ಮುಂದುವರಿಸುತ್ತೇವೆ.

ಶ್ರೀ ಎಸ್. ಬೆಂಗಾರಪ್ಪ.— ಮಾನ್ಯ ವಿರೋಧಪಕ್ಷದ ನಾಯಕರು ಕೇಳಿದಹಾಗೆ ನೀವು ಖರ್ಚು ಮಾಡಿದಂತಕ್ಕೆ 15 ಕೋಟಿ ರೂಪಾಯಿಗಳಿಗೆ ಲೆಕ್ಕವನ್ನು ಕೇಂದ್ರ ಸರ್ಕಾರಕ್ಕೆ ಒಪ್ಪಿಸಿದ್ದೀರಾ ? ಅವರ ನಿಯಮದ ಪ್ರಕಾರ ನೀವು ನಡೆದುಕೊಂಡಿದ್ದರೆ ಅವರು ನಿಮಗೆ ಹಣ ಕೊಡುತ್ತಿದ್ದರು ನೀವು ಲೆಕ್ಕ ಕೊಡಲಿಲ್ಲ, ಎರಡು ಸಾರಿ ಪತ್ರ ಬರೆದಿದ್ದೇವೆಂದು ಮಾನ್ಯ ಮಂತ್ರಿಗಳು ಹೇಳಿದರು. 64 ಕೋಟಿ ರೂಪಾಯಿ ಖರ್ಚು ಮಾಡಿದ್ದೇವೆಂದು ಹೇಳಿದ್ದಾರೆ, ಅದರಲ್ಲಿ 50 ಕೋಟಿ ರೂಪಾಯಿ ವ್ಯತ್ಯಾಸ ಬರುತ್ತದೆ. ಮಾನ್ಯ ಖರ್ಚೆಯವರು ಲೆಕ್ಕಹಾಕಿ ನೋಡಿದಾಗ ನೀವು ಖರ್ಚುಮಾಡಿರತಕ್ಕ ಹಣ 10 ಕೋಟಿಗಿಂತ ಜಾಸ್ತಿ ಆಗುವುದಿಲ್ಲ. ನಿಮ್ಮ ಅಂಕಿ ಸಂಖ್ಯೆ ತೆಗೆದುಕೊಂಡರೂ ಕೂಡ 30-40 ಕೋಟಿ ರೂಪಾಯಿ ವ್ಯತ್ಯಾಸ ಬರುತ್ತದೆ. ಈ ಹಣವನ್ನು ಹೇಗೆ ಖರ್ಚುಮಾಡಿದ್ದೀರಿ ? ಯಾವುದೇ ಬಾಬುಗಳಿಗೆ ಖರ್ಚುಮಾಡಿದ್ದೀರಿ ? ಕುಡಿಯುವ ನೀರು, ಗ್ರಾಮಾಂತರ ಅಭಿವೃದ್ಧಿ, ಅಲ್ಲಿ ಕೆಲಸಮಾಡತಕ್ಕ ನೌಕರರಿಗೆ ಸಂಬಳಸಾರಿಗೆ ಕೊಡುವುದನ್ನು ಸೇರಿಸಿಕೊಂಡರೂ ಕೂಡ ಆಗುವುದಿಲ್ಲ.

ಶ್ರೀ ವಿ.ಎಲ್. ಪಾಟೀಲ್.— ನಾನು ಮೊದಲೇ ಹೇಳಿದ ಪ್ರಕಾರ ಕೇಂದ್ರ ಸರ್ಕಾರಕ್ಕೆ ಪ್ರತಿ 15 ದಿವಸಗಳಿಗೊಂದು ಬಾರಿ ಲೆಕ್ಕಪತ್ರಗಳನ್ನು ಕಳುಹಿಸಿಕೊಡುತ್ತಿದ್ದೇವೆ. ಮತ್ತು ಯಾವ ಜಿಲ್ಲಾಧಿಕಾರಿ

ಗಳು ನಮಗೆ ಹಣ ಬೇಕು ಎಂದು ಬೇಡಿಕೆಯನ್ನು ಸಲ್ಲಿಸಿದರೆ ಅಂತಹ ಜಿಲ್ಲಾಧಿಕಾರಿಗಳಿಗೆ ನಾವು ಹಣ ವನ್ನು ಬಿಡುಗಡೆ ಮಾಡಿದ್ದೇವೆ ಬೇರೆ ಬೇರೆ ಕಾಮಗಾರಿಗಳಿಗೆ ಸುಮಾರು 64 ಕೋಟಿ ರೂಪಾಯಿ ಗಳು ಖರ್ಚಾಗಿವೆ ಎಂದು ನಾನು ಹೇಳಿದ್ದೇನೆ.

ಗುಲ್ಬರ್ಗ ಜಿಲ್ಲೆಯ ಪುರಸಭೆಗಳ ಸಂಖ್ಯೆ

ಪ್ರಶ್ನೆ : 30(71) ಶ್ರೀ ಕೆ.ಬಿ ಶರಣಪ್ಪ (ಶಹಬಾದ್).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಗುಲ್ಬರ್ಗ ಜಿಲ್ಲೆಯಲ್ಲಿ ಎಷ್ಟು ನಗರಪಾಲಿಕೆಗಳಿವೆ ಮತ್ತು ಅವುಗಳು ಯಾವುವು;

ಆ) ಈ ಜಿಲ್ಲೆಯ ಜನಸಂಖ್ಯೆ ಎಷ್ಟು ಹಾಗೂ ನಗರ ಪಾಲಿಕೆಗಳ ಜನಸಂಖ್ಯೆ ಎಷ್ಟು;

ಇ) 1981-82 ಮತ್ತು 1982-83ರ ಸಾಲಿನಲ್ಲಿ ಆಯಾ ನಗರಪಾಲಿಕೆಗಳಿಗಾಗಿ ನಗರಾಭಿವೃದ್ಧಿ ಇಲಾಖೆಯಿಂದ ಎಷ್ಟೆಷ್ಟು ಹಣವನ್ನು ಗ್ರಾಂಟ್ ರೂಪದಲ್ಲಿ ಕೊಡಲಾಗಿದೆ;

ಈ) ಶಹಬಾದ್ ನಗರಪಾಲಿಕೆಗೆ 1981 ಮತ್ತು 1982ರಲ್ಲಿ ಎಷ್ಟೆಷ್ಟು ಹಣವನ್ನು ಗ್ರಾಂಟ್ ರೂಪದಲ್ಲಿ ಕೊಡಲಾಗಿದೆ;

ಉ) 1983-84ರ ಸಾಲಿನಲ್ಲಿ ಈ ನಗರಕ್ಕೆ ಎಷ್ಟು ಹಣವನ್ನು ಗ್ರಾಂಟ್ ರೂಪದಲ್ಲಿ ಕೊಡಲಾಗುವುದು?

ಉತ್ತರ : ಶ್ರೀ ಎಂ ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).— ಅ) ಗುಲ್ಬರ್ಗ ಜಿಲ್ಲೆಯಲ್ಲಿ ಗುಲ್ಬರ್ಗ ನಗರದಲ್ಲಿ ಮಾತ್ರ ಮಹಾನಗರಪಾಲಿಕೆ ಅಸ್ತಿತ್ವದಲ್ಲಿದೆ.

ಆ) 1) 1981ರ ಜನಗಣತಿಯ ಪ್ರಕಾರ ಗುಲ್ಬರ್ಗ ಜಿಲ್ಲೆಯ ಜನಸಂಖ್ಯೆ 20,80,643

2) 1981ರ ಜನಗಣತಿಯ ಪ್ರಕಾರ ಗುಲ್ಬರ್ಗ ನಗರದ ಜನಸಂಖ್ಯೆ 2,21,325.

ಇ) ಗುಲ್ಬರ್ಗ ಮಹಾನಗರ ಪಾಲಿಕೆಗೆ ಈ ಕೆಳಗೆ ನಮೂದಿಸಿರುವ ಅನುಸಾನವನ್ನು ಬಿಡುಗಡೆ ಮಾಡಲಾಗಿದೆ.

ಆಕ್ಟಾಯ್‌ನಿಂದ ಅನುದಾನ : 1) 1981-82ರ ಸಾಲಿನಲ್ಲಿ ರೂ. 20,33,676.

2) 1982-83ರ ಸಾಲಿನಲ್ಲಿ ರೂ. 34,24,468.

ಅಭಿವೃದ್ಧಿ ಅನುದಾನ : 1) 1981-82ರ ಸಾಲಿನಲ್ಲಿ :— ಕೊಟ್ಟಿಲ್ಲ.

2) 1982-83ರ ಸಾಲಿನಲ್ಲಿ ರೂ. 4,00,000.

ಈ) ಶಹಬಾದ್ ಪುರಸಭೆ ಇನ್ನೂ ಮಹಾನಗರ ಪಾಲಿಕೆಯಾಗಿಲ್ಲ.

ಶಹಬಾದ್ ಪುರಸಭೆಗೆ ಈ ಕೆಳಗೆ ನಮೂದಿಸಿರುವ ಅನುದಾನವನ್ನು ಬಿಡುಗಡೆ ಮಾಡಲಾಗಿದೆ.

ಆಕ್ಟಾಯ್ ಅನುದಾನ : 1) 1981-82ರ ಸಾಲಿನಲ್ಲಿ ರೂ. 1,86,222

2) 1982-83ರ ಸಾಲಿನಲ್ಲಿ ರೂ. 2,59,117

ಅಭಿವೃದ್ಧಿ ಅನುದಾನ : 1) 1981-82ರ ಸಾಲಿನಲ್ಲಿ ರೂ. 50,000

2) 1982-83ರ ಸಾಲಿನಲ್ಲಿ ರೂ. 50,000

ಉ) ಶಹಬಾದ್ ಪುರಸಭೆಗೆ 1983-84ರ ಸಾಲಿನಲ್ಲಿ ಆಕ್ಟಾಯ್ ಗ್ರಾಂಟಿನ ಬಗ್ಗೆ ಮೊದಲನೇ ಕಂತಿನ ಹಣ ರೂ. 71,848 ಜುಲೈ ಮಾಹೆಯಲ್ಲಿ ಬಿಡುಗಡೆ ಮಾಡಲಾಗಿದೆ.

ಶ್ರೀ ಶರಣಪ್ಪ.— ಮಾನ್ಯ ಅಧ್ಯಕ್ಷರೇ, ನಾನು ಕೇಳಿದ ಪ್ರಶ್ನೆಯೇ ಬೇರೆ. ಮಾನ್ಯ ಮಂತ್ರಿಗಳು ಕೊಟ್ಟಂತಹ ಉತ್ತರವೇ ಬೇರೆ. ನಾನು ಕೇಳಿದ ಪ್ರಶ್ನೆ ಏನಂದರೆ ಗುಲ್ಬರ್ಗ ಜಿಲ್ಲೆಯಲ್ಲಿ ಎಷ್ಟು ನಗರಪಾಲಿಕೆಗಳು ಇವೆ ಎಂದು? ಆದರೆ ನನ್ನ ಪ್ರಶ್ನೆಗೆ ತಕ್ಕ ಉತ್ತರವನ್ನು ಕೊಟ್ಟಿದ್ದಾರೆ. How many municipalities are there in Gulbarga district and what is the population of each and every municipality. ಆದರೆ ತಾವು ಮಹಾನಗರಪಾಲಿಕೆಗಳ ಬಗ್ಗೆ ಕೊಟ್ಟಿದ್ದೀರಿ.

ಶ್ರೀ ಎಂ. ಚಂದ್ರಶೇಖರ್.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ನಗರಪಾಲಿಕೆಗಳ ಬಗ್ಗೆ ಕೇಳಿದ್ದಾರೆ. ಆದರೆ ಆ ಬಗ್ಗೆ ನನ್ನ ಹತ್ತಿರ ಈಗ ಕಾಖಿಗಳು ಇಲ್ಲ. ನನ್ನಲ್ಲಿರುವ ವರದಿಯಲ್ಲಿ ಈ ರೀತಿ ಇದೆ. ಜನಸಂಖ್ಯೆಯ ಬಗ್ಗೆ ಬೇಕಾದರೆ ತರಿಸಿಕೊಡುತ್ತೇನೆ. ಗುಲ್ಬರ್ಗ ಜಿಲ್ಲೆಗೆ 1981-82ನೇ ಸಾಲಿನಲ್ಲಿ ಅರ್ಬುಪುರಾಣಿ ಸುಮಾರು 75 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಹುಮನಾಬಾದ್‌ಗೆ 75 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಚಿಂಚೋಳಿಗೆ 75 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಚಿತಾಪುರಕ್ಕೆ 75 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಗುರುಮುಟಕಲ್‌ಗೆ 75 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಜವರಗಿ ಸುಮಾರು 75 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಸೇಡುಗೆ 50 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಶಹಬಾದ್‌ಗೆ 50 ಸಾವಿರ ರೂಪಾಯಿ ಕೊಟ್ಟಿದ್ದೇವೆ.